

A Message From Heaven.

અથવા

આસમાન તરફથી આવેલો એક પેગામ.

૩

ભાવાન્તર કરી છપાવી પ્રસીદ્ધ કરનાર,

અબદુલ્લાહ અલાદીનભાઈ

અલાદીન બીલડીંગસ.

આલિશર સ્ટીટ સીકંદરાબાદ (દખણ.)

પ્રતિ. ૧૦૦૦

-X-

ફીબ્રરી ૧૯૪૩.

આવૃત્તિ પહેલી

સને ૧૯૨૫.

શ્રી લક્ષ્મી પ્રિન્ટીંગ પ્રેસમાં શા. મણીલાલ

હિંગરવદે છાપ્યું.

કાળુપુર ટંકશાળા—અમદાવાદ.

પોસ્ટેજ સુધા બે આના.

જે એ ન આપી શકે તેને કારડ લખવે મફત.

સ્વ ૨૧ ૪

અથવા

હીંદુ મુસલીમ એકસંપી.

એ માટે હીંદુ મુસલીમ લીડરો હીંદુ મુસલીમ ધરમ-
ગુરુઓ તથા હીંદુ મુસલીમ અખબારોએ પોતાથી બનતી
દરેક કોશેશ કરી પણ તે સરવે વ્યર્થ ગઈ બલકે સંપની
બદલે કુસંપ વધતો ચાલ્યો અને જાન માલની ભારે ખુવારી
થઈ. હજી પણ એ માટે જેટલી ખી ઉપર ટપકેની કોશેશો
કરવામાં આવશે તે સરવે વ્યર્થ જશે જ્યાં સુધી કે આ
જમાનામાં બહાર થયેલા ખુદાઈ રાહનુમાએ બતાવેલી
ચોજના મુજબ અમલ કરવામાં ન આવે જે માટે વાંચો
“ હીંદુ મુસલીમ એકસંપી સ્થાપવાની ખરી રાહ.”

એ આનામાં પહોંચતી

જે ન આપી શકે તેને કારડ લખવે મફત.

ખાકસાર,

અબ્દુલ્લાહ અલાદીનભાઈ.

સીકંદરાબાદ.

ગુજરાત વિદ્યાપીઠ ગ્રંથાલય

[ગુજરાતી કૉપીરાઈટ વિભાગ]

અનુક્રમાંક ૧૩૫૭૨ વર્ગીક

પુસ્તકનું નામ સ.અ.ન.ન.૦૨૫૧ સ.અ.ન.ન.
૫૦૧૫

વિષય પૃ: ૫૨

ગુજરાત વિદ્યાપીઠ ગ્રંથાલય
અમદાવાદ
મૂલમતી ગોપીસાહેબ સંગ્રહ
પ્રસ્તાવના.



દરેક મજહૂબી કોમની એ માન્યતા છે કે જ્યારે બી લોકોમાં દીનદારી ગટતી જાય અને બેદીનપણું વધતું જાય ત્યારે એક ખુદાઈ રાહબર બહોર થાય જેમકે હીંદુઓની ભગવત ગીતામાં હજરત ક્રીશ્ન (અ) ફરમાવે છે “હે ભારત જ્યારે ધરમ અંખો થઈ જાય છે અને અધરમનો વધારો થાય છે ત્યારે હું પોતે પ્રગટ થાઉં છું” જરથોસ્તીઓની ધારમીક ક્રીતાબમાં ફરમાવવામાં આવ્યું છે કે “દરેક જમાનામાં એક દીનનો હસ્તોબર (રતુરાહબર) અને પેદાયશોનો વહીવટ કરનાર (અહુ-પાદશાહ) બહોર થાય છે, જે મજકુર જમાનામાં પેદાયશોનું રક્ષણ અને ચજ્જાની મરજી આગળ વધારી ગોઠવણ કરે છે” ખ્રીસ્તીઓની માન્યતા વીસે લાંડનમાં પ્રગટ થયેલી **The Coming of the World Teacher** માં જણાવવામાં આવ્યું છે કે **It is time when a new Teacher is sorely needed We see the system of our civilization breaking down before our eyes. The amount of preventable misery which exists in all the great races of the world is something appalling** એ


મુજબ દરેક કોમમાં ખુદાઈ રાહનુમા જાહેર થવાની માન્યતા છે પણ ન્યારથી ખુદાતઆલાએ ઇસલામને દુન્યાની તમામ કોમો માટેનો એક સંપુરણ અને સામાન્ય મઝહબ મુકરર કર્યો ત્યારથી બીજી કોમોમાં ખુદાઈ રાહનુમાઓનું જાહેર કરવું બંધ કર્યું અને માત્ર ઇસલામમાંજ એ ફઝલ જારી રાખ્યો છે. જે વીસેની વીગતવાર હકીકત મુજબ ખાકસારની “ તમામ દુન્યા માટેના મહાન પેગમ્બરના મુબારક ફરમાનો ” વાલી કીતાબ વાંચ્યાથી જણાયે, એ મુજબ આ ઝમાનામાં ખુદાતઆલાએ ઇસલામમાં પોતાનો રાહનુમા જાહેર કર્યો છે અને એની મારફતે જે પેગામ મોકલ્યો તે આ નાનકડી કીતાબ વાંચ્યાથી જણાયે. દરેક સમજદાર ઇનસાનને લાઝમ છે કે એની તરફ ગંભીરાઈથી ધ્યાન આપે કારણ કે એમાં સરાસર આપણી પોતાનીજ લલાઇ છે અગર આપણે એ તરફ બેદરકાર રહેશું તો તેમાં આપણી પોતાનીજ ખરાબી છે. પણ જેવી રીતે માળાપ પોતાના બેદરકાર અને નાફરમાન બચાઓને શીક્ષા કરી તેઓને તેઓની લલાઇને રસ્તે દોરવે છે તેવીજ રીતે ખુદાતઆલા બી પોતાના બંદાઓને તેઓની લલાઇની રાહ તરફ દોરવવા પોતાનો પેગમ્બર જાહેર કરે છે છતાં ન્યારે તેઓ નાફરમાન થાય અને તેની હક્કી મશકેરી કરે ત્યારે ખુદાતઆલા તેઓ ઉપર તરેહ તરેહની આફતો વરસાવે છે જેમકે તે ફરમાવે છે “ મા કુન્ના મોઅઝ એબીના હત્તા નબઅસા રસૂલા એટલે અમો અઝાબ નથી કરતા ન્યાં સુધી કે એક રસુલને જાહેર કર્યો ”

(કોરાને સરીફ પ્રકરણ ૧૭ આયત ૧૫)

એજ નીરમાણ કરેલા નીચમ મુજબ જ્યારે આ જમાનામાં ખુદાતઆલાએ પોતાનો રાહનુમા બહોર કર્યો તો દુન્યાના મોટા ભાગે તેનો ઇનકાર કર્યો. ત્યારે ખુદાતઆલાએ તરેહવાર ક્રીસમની આફતો વરસાવવી શરૂ કરી જેમકે મહાભારત જંગ ધરતીકંપ પલ્લેગ ઇનફલુએન્સા રેલ દુકાળ મોંગવારી વગેરે અને એવી આલમગીર આફતો એજ રવેસે જારી રહેશે જ્યાં સુધી કે લોકો પોતાની બેદરકારી તથા નાફરમાની તણ ખુદાતઆલાએ મોકલેલા આસમાની પેગામ તરફ રજુ થાય. એ આસમાની પેગામ શું છે ? તે એ છે કે જેથી આપણે સંખંધ ખુદા સાથે જોડાય અને આપણે બંને જોડાનમાં સુખી થઈએ જે વીસેની હકીકત આ કીતાબ વાંચ્યાથી જણાશે.

સલામતી હોજો તેઓ ઉપર જેઓ હીદાયતની રાહ એખત્યાર કરે.

સીકન્દ્રાબાદ.	{	ખાકસાર,
તા. ૧૫મી જુન ૧૯૨૫		અબદુલ્લાહ અલાદીનભાઇ.



નહમ્દહુ નુસહી અલા રસુલ હિલ કરીમ
ખુદાના ફઝલ તથા રહેમ સાથે
તેજ અમારો મદદગાર છે.

આસમાની પેગામ.



મી. પ્રેસીડેન્ટ,

બહેનો તથા ભાઈઓ, તમે પર સલામતી હોજો.

ઇનસાનનો ન માફ થનારો ગુનાહ.

“ હું તમોને કહું છું કે ઇનસાનનો દરેક ગુનાહ તથા કુદર
માફ કરવામાં આવશે પણ રૂહુલ કુડુસ (પાક રૂહ)
વીરૂધનો કુદર ન માફ થશે અને જે કોઈ રૂહુલ
કુડુસ વીરૂધ એક શબ્દ બી ઓચરશે તે તેને માફ
કરવામાં આવશે નહીં. ન આ દુન્યામાં ન આવતી
દુન્યામાં ” (ઈજીલ પ્રકરણ ૧૨ આયત ૩૧-૩૨)

ઉપલા શબ્દોમાં ખુદાતઆલાના એક પાક પેગમ્બરે (જસસ કાઈસ્ટ તે ઇસા અ. એ.) ૧૬૦૦ વરસ ઉપર તે લોકો જેઓ એક આસમાની પેગામ માનવાનો ઇનકાર કરતા હતા તેઓને ફરમાવ્યું અને આ શબ્દોની સત્યતા તથા સંગીનપણું આજે બી જેવી ને તેવી રીતે કાયમ છે. રૂઢુંલ કુડુંસ સંબંધી તે તમામ ક્રીસ્તા જે વહેમોથી ઘડાયલા છે તે બાબુએ રાખીએ તો એથી મુરાદ એક શીરેશતો છે જે ખુદાતઆલા તરફનો પેગામ ઇસા (અ)ને પોહચાડતો હતો.

ખુદા તરફના પેગામના ઇનકારનો પડીણામ.

હઝરત ઇસા અં (તે પેહેલા મસીહ) ના ઉપર ટાંકેલા શબ્દોનો અ સીવાય બીજો કશોએ અર્થ નથી કે દરેક ક્રીસમના ગુનાહ તથા કુફર ઇનસાનને માફ કરવામાં આવશે પણ તે ગુનાહ તથા કુફર જે ખુદાના પેગામ વીરૂધ્ધ હોય તે ન માફ કરવામાં આવશે. ઇબને આદમ (ઇસા અં) ની પોતાની વીરૂધ્ધ અગર કોઈ શખસ કાંઈ કહેશે તો તે વીસે માફની ઉમેદ છે પણ જે શખસ ઇબને આદમે આણેલા ખુદાઈ પેગામ વીરૂધ્ધ કાંઈ ઓચરશે તો તે આ દુન્યામાં બી સજા પામશે તેમજ આવતી દુન્યામાંબી.

ઉપલા શબ્દોમાં એક મહાન અને ગંભીર સત્યતા સમાયલી છે. એવી સત્યતા કે જેમાં કોઈ બી પ્રકારની ભુલનો સહેજબી

શક થા અંસ નહી અગર આપણે જરા બી ધ્યાનથી વીચાર કરયે તો આપણને એ જરૂર માનવું પડશે કે અગર કોઈ ખુદા ખરેખર હસ્તી ધરાવે છે અને અગર તે દુન્યાની રાહનુમાઈ માટે પોતાનો પેગામ મોકલે છે અને અગર તેનો પેગામ ખરેખર દુન્યાના કાયદાજ માટે હોય છે ન કે વગર અર્થનો અને વગર ફાયદાનો તો જે શખસ એનો પેગામ માનવાનો ઈનકાર કરે ચા તેની બેપરવાઈ કરે તો જરૂર તેને પોતાની એવી ચાલનો બદલો લોગવવોજ જોઈએ. અગર આપણે કોઈ શખસને કોઈ જગાએ પોંહચવાની રાહ બતાવ્યે છતાં તે આપણી બતાવેલી રાહની કનવાર કર્યા વગર કશી બી તકલીફ વીના ધારેલે ઠેકાણે પોંહચી જાય તો ખચીત આપણી બતાવેલી રાહ ભુલભરેલી ઠહે. અગર આપણી બતાવેલી રાહ ખરી હોતે તો તે શખસ કદીબી પોતાની ભુલ સુધાર્યા વીના ધારેલે ઠેકાણે પોંહચી ન શકતે. તેવીજ રીતે અગર ખુદાના પેગામમાં બી ખરી રાહનુમાઈ છે તો ખચીત તેની વીરૂધ ચાલનારને તેના પરીણામમાં દુઃખ પોંહચે છે. ન એટલા માટે કે ખુદા એક કીનો રાખનાર હસ્તી છે પણ એટલા માટે કે તે વીરૂધ ચાલનારે તે રાહ એખત્યાર કરી જે તકલીફ તથા દુખ ભરેલી રાહ હતી. ખુદાનો પેગામ એટલા માટે દુન્યામાં નથી આવતો કે તેની રૂએ તે લોકોની પરીક્ષા લે પણ એટલા માટે આવે છે કે જેથી લોકોને તે રાહની ખબર આપે કે જે ધારેલે ઠેકાણે પોંહચવાની ખરી રાહ હોય છે.

દુકમાં મારા એ તમામ દીખાયાની મતલબ એ છે કે આસમાની પેગામ કોઈ સાધારણ બાબત નથી કે ઇનસાન એની બેપરવાઈ કરે અને નુકસાન ન પામે બલકે એ શારીરીક કાયદા મુજબ એક રૂઢાની કાયદો છે. જેની વીરૂધ્ધતાથી ઇનસાનની રૂઢાન્યત બગડવા પામે છે. જેવીરીતે ઝહેર ખાઈ કોઈ શખસ તેની અસરથી બચી નથી શકતો તેવી રીતે ખુદાના પેગામનો ઇનકાર કર્યાથી બી ઇનસાનની રૂઢ તેની માઠી અસરથી બચી નથી શકતી. એ મુજબ અમલ કરવું ખુદાપર કશું અહેસાન નથી બલકે આપણા પોતાના જાનપર અહેસાન કરવું છે તેવીજ રીતે એની વીરૂધ્ધતાથી બી ખુદાને કશું નુકસાન નથી બલકે આપણા પોતાના જાનને નુકસાન છે.

આસમાની પેગામની અગત્યતા.

આસમાની પેગામનું ઉપયોગીપણું દેખાડ્યા પછી હું એ બાબત તરફ ધ્યાન ખેંચવા ચાહું છું કે જ્યારે ઇનસાનની પેદાયશનો હેતુ એ છે કે તે ખુદાતઆલાની સીક્તો સાથે પોતાને ખીલવે અને સંપુરણ રીતે પાક થાય જે માટે એ જરૂરી છે કે એને અવાર નવાર ખુદા તરફનો પેગામ મલતો રહે કે જેથી હમેશા એ બાબત એના ધ્યાનમાં રહે. એ હરગીઝ ન માની શકાય કે ખુદાતઆલા જે તમામ જ્ઞાન તથા દાનાઈનો મુળ છે તે ઇનસાનને એક ખાસ હેતુ માટે પેદા કરે અને

પછી તેને એમજ છોડી દે કે હવે તે જે આહે તે કરતો ફરે અને એ રીતે તે પોતેજ પોતાના કામને ખરખાદ કરી નાંખે તવારીખ એ અનુમાનને ટેકો આપે છે કે કોઈ મુલક યા કોમ એવી નજરે નથી આવતી કે જેમાં ખુદાઈ ઈલિહામ (પ્રેરણા) વીસેની માન્યતા કોઈ ન કોઈ વખત ધરાવતી ન હતી. અને જેમાં એવા લોકોનો પત્તો મળતો ન હોય જેઓ ખુદાઈ ઈલિહામ પામવાના દાવેદાર થયા ન હોય. આપણાથી એ નહી કહી શકાય કે તેઓ સરવે ઠગારા હતા અથવા તેઓ સરવે મગજના ચસકેલ હતા કારણ કે તેઓ તરફથીજ દુન્યામાં નીતી રીતીના શીક્ષણો બારી થયલા જણાય છે અને અગર તેઓને બાકાત કરી નાખ્યે તો દુન્યા તદ્દન નકામી અને વ્યર્થ જણાય. એ બાબે કોરાને શરીફ ફરમાવે છે “વધન મિન ઉમ્મતિન ઇલા બલા પ્રીહાનઝીર એટલે કોઈ કોમ નથી જેમાં ચેતવણી આપનાર પેગમ્બર પસાર થયો નથી.” અને એજ તદ્દન ખરી અને વાસ્તવિક બાબત છે. તે ખુદા જેણે ઇનસાનને એવી શક્તીઓ સાથે ઉત્પન્ન કર્યો છે જે તેને ચહડતીઓની ઉચી ટોચ સુધી પુગાડી શકે છે અને જેને એવી શક્તીઓ બક્ષ્યા પછી વગર રાહનુમાઈ કરવે એમજ કહી છોડી દે નહી. અને તે ખુદા જેની નજરમાં સરવે ઇનસાનઝાત એક સરખા છે અને તે સરવે માટે એક સરખી મહોબત ધરાવે છે તે કોઈ બી એકજ કોમ અને એકજ ઝમાનામાં ઈલિહામની નવાજેશ કરે અને બાકી તમામ કોમો તથા ઝમાનાઓને બાકાત રાખે એ ન બને અગર આપણે

એક દયાલુ જગત કર્તાને માન્યે તો તે સાથે આપણને એ બી માનવું પડશે કે તે દરેક ઝમાનામાં પોતાનો પેગામ દુન્યામાં મોકલે છે નહીંકા આપણી એ માન્યતાએ એક બીજાથી ઉલટી લેખાશે.

જ્યારે આપણે એ અનુમાન પર આવી પોંદ્યે કે ખુદા-તઆલાના પેગામની જ્યારે બી જરૂરત જણાય ત્યારે તેની નવાજેશ થાય છે તો ગોચા આપણે ખુદાનો પેગામ કબુલ કરવા માટે એક પગલુ આગળ વધ્યા અને આપણા દીલની એક ખારી ખોલ્યે છીયે પણ હજી આપણા માટે એક વધુ પગલુ ભરવાની જરૂર છે અને તે એ કે શું આપણા ઝમાનામાં બી ખુદા-તઆલાના તરફના કોઈ પેગામની અગત્ય છે ? અજર છે તો જરૂર ખુદાતઆલાએ એ હાજત બી પુરી કરેલી હોવી જોઈએ,

બહેનો તથા ભાઈઓ વીચાર કરો અને જુઓ કે ખુદા તરફના ઈલિહામ તથા પેગામની શું જરૂરત હોય છે ? શું એજ નહીં કે લોકોને તેની હસ્તીની પુરેપુરી ખાત્રી થઈ જાય અને તેઓ તેની સંપૂર્ણ મોહબત તથા સંપૂર્ણ મઅરેફત (પીછાણ) હાંસલ કરી પોતાના નફસ (આતમા)ને પાક કરી શકે ? અને એવી શક્તી મેલવે કે જેના લીધે તેઓ આ દુન્યામાં તથા હવે પછીની દુન્યામાં ખુદાતઆલાનો મેલાપ હાંસલ કરી શકે જે ઈનસાનની પેદાયશની મુજ નેમ છે. હવે વીચાર કરો

કે શું એવી હાલત દુન્યામાં દીઠામાં આવે છે? શું એ ઝમાનાના લોકો ખરેખર ખુદાતઆલા પર એકીન રાખે છે? શું એઓના દીલોમાં તે મહાન હસ્તી માટે એવી મોહબત છે કે જેવી હોવી જોઈએ? શું તેઓ ખુદાના ફરમાનોની ખબરવણી એવી રીતે અમલમાં લાવે છે કે જેવી રીતે તેઓ ઉપર ફરજ કરવામાં આવી છે? શું ખરેખર એઓને તે રૂહાની (આત્મીક) શક્તીઓ હાંસલ છે કે જે થકી એઓને ખુદા સાથેના મેલાપનો જ્ઞાન હોય? હું ધારૂ છું કે તમારામાંના દરેકે બાઈબલ તો વાંચી હશે વધુ નહીં તો થોડી ઘણી બી. ત્યારે તમો સમજી શકશો કે શું આજે એવા લોકો દીઠામાં આવે છે જેવાઓનો વર્ણન તેમાં છે? શું આજે બી ખુદાતઆલા એઓ માટે એવી તરેહની નીશાનીઓ દેખાડે છે? જ્યારે એમાંનું કશુંએ નથી બલકે એની વીરૂદ્ધ દુન્યા ખુદાતઆલા ઉપરના ઇમાનથી ખાલી છે. નાસ્તીકપણની તેજ છે. અને ખુદાતઆલાની મહોબત બદલે દોષત, માલ મીલકત તથા માનની ચાહેના છે. ઇનસાન-જાત માટેની દાઝ યા હમદરદીની બદલે લોકો એક બીજાનો હક લુટવાનો લાગ જોય છે અને ખુદાતઆલા કોઈની મારફતે પોતાની નીશાનીઓ દેખડાવે તેની બદલે ખુદ તેની પોતાનીજ હસ્તી જોઈ થતી જાય છે. માત્ર દુન્યાદારી મજલ મેલવવાની પ્રીકરમાંજ લોકો મશગુલ છે અને મજહૂબી ફરમાનોને બાહેરી દેખાવ કહી ઉડાડી દે છે પણ પોતાના તરેહ તરેહના લીઆસો નેફ્ટાર્થ કાલર બુટ વગેરે ઉપરાંત આ ઝમાનાની ફેશનો તથા

ખાવા પીવાની રીત ભાતોના પોતાના બનાવી કહાડેલા કાયદા સાચવવા એટલી કાલજી રાખે છે કે ગોયા ઇનસાનની ઝીંઠગી એટલા માટેજ નીરમાણ થઈ હોય. સહેજ ખી વીચાર કર્યાથી ઇનસાન સમજી શકે છે કે ખુદાઈ ફરમાનોને બહેરી દેખાવ કહેવાથી તેઓની એ મતલબ નથી કે તે બહેરી દેખાવની જરૂર નથી બલકે અસલ મતલબ એ છે કે ખુદાઈ ફરમાનોને રહ કરી તેઓ પોતેજ કાયદા બનાવવા ચાહે છે. એ તીરસકાર તે કાયદાઓ વીસેના અજ્ઞાનપણાનો નથી પણ તે ખુદ કાયદા બનાવનારના અધીકારનો છે. હવે હું 'પુછું છું' કે જ્યારે દુન્યાની એવી હાલત છે તો શું એ જરૂરી નથી કે ખુદાતઆલા તરફથી પોતાના બંદાઓ માટે એક તાબે પેગામ આવે કે જેથી તેઓ સમજી શકે કે તેઓનો ખુદા જીવતો ખુદા છે અને તે મહા શક્તીવાન છે અને તે એવો નથી કે જે ઘણું કામ કરીને થાકી ગયો હોય અને બેહેશતના કેઈ ખુણામાં સુઈ રહ્યો હોય.

આ ઝમાનામાં આવેલો ખુદાતઆલા તરફનો આસમાની પેગામ.

ખુદાઈ પેગામની અગત્યતા પુરવાર કર્યા પછી હું અસલ ખાબત તરફ પાછો ફરું છું અને તમોને જણાવું છું કે ખુદાત-આલાએ આ ઝમાનામાં બી પોતાના બંદાઓને તરફ કર્યા નથી અને ન તેઓની હાજતોને ભુલ્યો છે. બલકે એણે એવીજ રીતે પોતાના એક પસંદ કરેલા બંદા મારફતે દુન્યાની રાહ-નુમાઈ માટે પેગામ મોકલ્યો છે જેવી રીતે કે તેણે નુહ (અઃ) હંબરાહીમ (અ) મુસા (અ) હાઉક (અ) મસીહ (અ) ક્રીશન (અ) રામચંદ્ર (અ) ખુદ્દ (અ) કનકુશીઅશ (અ) જરથોસ્ત (અ) તથા મહમદ રસુલુલ્લાહ (સ) ની મારફતે પેગામો મોકલ્યા હતા. આ ઝમાનાના પેગામખર* (પેગામ લાવનાર) નું નામ આહમદ છે.

અને જે લોકો એ પેગામ કબુલી એની હીદાયત મુજબ અમલ કરેછે તેઓ એવીજ રીતે ખુદાના ફઝલના વારેસ થાય

* જેર આહમદી ઇસલામીઓની એ માન્યતા છે કે હઝરત મહમદ રસુલુલ્લાહ (સઃ) ખાતેમુન નબીઈન હોવાથી એઓ પછી કોઈ પેગમખર આવી ન શકે એનો ખુલાસો એ છે કે બેશક હઝરત મહમદ રસુલુલ્લાહ (સઃ) ખાતેમુન નબીઈન છે અને બેશક એઓ પછી કોઈ એવો પેગમખર ન આવી શકે જે નવી શરીઅત ધરાવનાર હોય. પણ હઝરત રસુલુલ્લાહ (સઃ)ની શરીઅતની તાબેદારી કરનારો અને તે પર ઇસલામી જિમતને ચલાવનારો પેગમખર આવી શકે અને એજ માન્યતા દુન્યાના તમામ ઇસલામીઓની છે અને તેથીજ તેઓ ઇસા (અ)ની પધરામણીની વડી

છે જેવી રીતે કે આગલા ઝમાનાના પેગમ્બરોને માનનારા ખુદાના ફઝલના વારસ થતા રહ્યા હતા. હું આ પેગમ્બરને માનનારો છું અને એનો ખીજો ખલીફો છું અને તે મોહબતના લીધે જે એ પેગમ્બરે અમારા દીલોમાં ધનસાનઝાત માટે લરી દીધી છે હું તમો લોકોને એનો પેગામ પોંહચાડવા માટે આવ્યો છું. તે પેગામ શું છે? હું તેને હઝરત આહમદ (અ) તે મસીહ મોહિદના પોતાના શબ્દોમાં બથાન કરું છું:-

રાખે છે જો કે તેઓ એક પેગમ્બર છે. આ પરથી સાફ સાબીત થાય છે કે હઝરત મહમદ રસુલુલ્લાહ (સ.) ખાતમુન નબીયીન હોવા છતાં એઓ બાદ એઓની શરીઅતનો તાબે પેગમ્બર આવી શકે એ આખી ઇસ્લામી આલમની એક સામાન્ય માન્યતા છે. પણ ઇસા (અ.) વફાત પામી ચુકા અને જે વફાત પામે તે પાછો દુન્યામાં ન આવી શકે તેટલા માટેજ હઝરત રસુલુલ્લાહ (સ.) એ ફરમાવ્યું છે કે ઇસમાલીઓમાંથીજ એક શખસ ઇસા ઇબ્ને મરયમ તરીકે જાહેર થશે અને તે નબી કહેવાશે જે સર્વે બીના બોલે બોલ ખરી પડી છે. હઝરત આહમદ (અ.) મસીહ મોહિદ એટલે વાયદો અપાયલો મસીહ The Promised Messiah ખી છે અને નબી ખી છે આ ઝમાનામાં ઇસલામ પર ચોતરફથી હુમલા થાય છે. ઇસલામીઓ અને તેઓના મોલવીઓ તેનો મુકાબલો કરવા તથા ઇસલામનો ફેલાવો કરવાની ફરજથી ઝાફેલ છે. બલકે તેઓના અમલ એવા છે કે જેથી ગેરકામોમાં ઇસલામ બહુ બદનામ થાય છે તેથીજ ખુદા તઆલાએ આ ઝમાનામાં એક નબીનું જાહેર કરવું નીરમાણ કર્યું હતું કે જેની તઅલીમથી ઇસલામીઓ ઇસલામ તરફની પોતાની ફરજ બજાવવાના અતી અગત્યનાં કામ માટે તૈયાર થાય જેની સંપુરણ વીગત માટે જુઓ મારી કીતાબ “તમામ દુન્યા માટેના મહાન પેગમ્બરના મુખારક ફરમાનો” અબદુલ્લાહ અલીદીન.

(૧) “ ઓ સાંભલનારાઓ ! સાંભલો કે ખુદા તમારાથી શું થાહે છે ? માત્ર એજ કે તમે તેનાજ થઈ જાઓ. તેની સાથે ખીજા કોઈને ખી ખુજ્ય ન ખનાવો ન આસમાનમાં ન ઝમીનમાં. અમારો ખુદા તે ખુદા છે જે હમણા ખી હયાત (જીવતો) છે જેવી રીતે કે તે આગણ ખી હયાત હતો. હમણા ખી તે બોલે છે જેવી રીતે કે તે આગણ બોલતો હતો. અને હમણા ખી તે સાંભલે છે જેવી રીતે કે તે આગણ સાંભલતો હતો. એ ખ્યાલ ખોટો છે કે આ ઝમાનામાં તે સાંભલે છે તો ખરો પણ બોલતો નથી બલકે જેમ તે સાંભળે છે તેમ બોલે ખી છે. તેની સરવે સીકતો અસલથી જાવેદાન સુધી કાયમ રહેનારી છે. ન કોઈ તેની સીકત બંધ થઈ છે. અને ન કદી થશે. તેજ એક એકલો છે. ન તેનો કોઈ જોડયો છે. ન કોઈ દીકરો ન કોઈ ઓરત” (અલ વસ્યત પાને ૧૦)

(૨) “ હું તમને ખરેખર કહું છું કે તે માણસ હલાક થશે જે પોતાના ઈમાનમાં કાંઈ ખી દુન્યાની મેલવણી રાખે છે. અને તે શખસથી જહનમ ઘણીજ નજદીક છે જેના દરેક ઈરાદા ખુદા માટે નથી બલકે કાંઈક ખુદા માટે તથા કાંઈક દુન્યા માટે. તેથી અગર તમે દુન્યાની

જરા બી મેલવણી તમારા ઈમાનમાં રાખશે તો તમારી સરવે ઈમાદતો નકામી છે. કારણ તેવી હાલતમાં તમે ખુદાની તાબેદારી નથી કરતા પણ શેતાનની તાબેદારી કરો છો. તમે હરગીઝ એ વકી ન રાખો કે એવી હાલતમાં ખુદા તમારી મદદ કરશે કારણ તમે એ હાલતમાં ઝમીનના કીડા છો અને થોડીજ મુદતમાં તમે એવી રીતે નાશ પામશો જેવી રીતે કે ઝમીનના કીડા નાશ પામે છે. ખુદા તમારી સાથે ન હશે બલકે તે તમારો નાશ કરી ખુશી થશે. પણ અગર તમે તમારા નફસ (આતમા)ને ખરેખર મોતને અર્પણ કરશો (એટલે મનોવીકારને મારી નાખશો) ત્યારે ખુદા તમારામાં જાહેર થશે અને ખુદા તમારી સાથે હશે. અને તે ધર આશીરવાદ પામશે જેમાં તમે રહેતા હશો અને તે દીવાલોપર ખુદાની રહેમત નાઝીલ થશે જે તમારા ઘરની દીવાલો હશે અને તે શહેર આશીરવાદ પામશે જ્યાં એવો શખસ રહેતો હશે. અગર તમારું જીવન તથા મરવું તથા તમારી દરેક હીલત્યાલ તથા તમારી નરમી તથા ગરમી માત્ર ખુદા માટેજ થઈ જશે અને દરેક સખતી તથા મુસીબતના વખતે તમે ખુદાની અજમાયશ ન કરશો અને તેનો સંબંધ ન તોડશો બલકે 'પગલુ' આગળ લરશો તો હું ખરેખર

કહું છું કે તમે ખુદના ખાસ ખંદા થઈ જશો.”
(અલ વસ્તત પાને ૮-૯)

ફરી તેઓ ફરમાવે છે:-

(૩) “ એકીન રાખો કે તમારો ખુદા એકજ છે એની સાથે કોઈને જોડીદાર ન ઠેડવો ન ઝમીનમાં ન આસમાનમાં તમને તમારી નેમ બર લાવવા માટે તે સાધનોથી રોકવામાં નથી આવતા જે ખુદાતઆલાએ તમારા માટે તૈયાર કર્યા છે પણ જે કોઈ ખુદાને છોડે છે અને દુ-ન્યાની ચીજો પર ભરોસો રાખે છે તે તે ખુદાની સાથે બીજો જોડેલો ગોઠવે છે બ્યારે આપણને તો તે એકલા પરજ પુરેપુરો ભરોસો મુકવો જોઈએ.”

(૪) “ એ ગુમાન ન કરો કે ખુદા તરફની વહી યા ઇલહામ (પ્રેરણા)નો ઝમાનો આગળ નથી આવનાર પણ પાછલ વીતી ચુકે અને રૂઢું કુદ્દસ હવે ઉતરી નથી શકતો પણ પાછલા ઝમાનામાંજ તેનું ઉતરવું પુરૂ થઈ ચુકું. કોરાને શરીફ પર શરીઅત ખતમ થઈ ચુકી પણ વહી ખતમ થઈ નથી કેમકે તે થકીજ સાચા મઝહબનુ જીવતર છે જે મઝહબમાં ખુદાની વહીનો સીલસીલો ભરી નથી તે મઝહબ મુરદો છે અને ખુદા તેની સાથે નથી હું તમોને બરેબર કહું છું કે ઘરેક દરવાઝો બંધ થઈ

શકે પણ રૂઢિસ કુડિસ ઉતરવાનો દરવાઝો હરગીઝ ન બંધ થઈ શકે. તમે તમારા દીલોના દરવાઝાને ખોલો કે જેથી તે વહીની રોશની તેમાં દાખલ થાય તમે તે સુરજથી ખુદ પોતાને દુર ફેંકો છો. જ્યારે તમે તેની રોશની દાખલ થવાની ખારીને બંધ કરી દેઓ છો. આ નાદાન ઉઠ અને તારા દીલની ખારીને ખોલ કે જેથી તે સુરજની રોશની તારામાં દાખલ થાય. જ્યારે ખુદાતઆલાએ દુન્યાની નેઅમતો (એશ આરામ)ના દરવાઝા આ ઝમાનામાં બંધ કર્યા નથી બલકે આગળ કરતાં વધારે ખોલ્યાં છે ત્યારે શું તમારો એ ખ્યાલ છે કે રૂહાની નેઅમતોના દરવાઝા જેની તમોને આ ઝમાનામાં બહુજ અગત્ય છે તે તેણે તમારા માટે બંધ કરી દીધાં છે ? હરગીઝ નહીં બલકે તે દરવાઝા પુર છુટથી ખોલવામાં આવ્યા છે.” (ક્રીશતીએ નુહ પાને ૩૨-૩૩)

- (૫) “ તમામ દુન્યાનો તેજ ખુદા છે જેણે મારા પર વહીની નવાજેશ કરી અને જેણે મારા માટે મહાભારત નીશાનીઓ બાહેર કરી અને જેણે મને આ ઝમાના માટે મસીહ મોઉદ (Promised Messiah) બનાવી મોકલ્યો એના સીવાય બીજો કોઈ ખુદા નથી ન આસમાનમાં ન ઝમીનમાં. જે અભાગ્યે શખસ એને માનતો નથી તેનો

અંત ખેઠ કારક છે. અમો અમારા ખુદા તરફથી મુરજ જેવી તેજસ્વી વહી પામ્યા છેએ. એ અમોએ બેઈ લીધું કે દુન્યાનો તેજ ખુદા છે જેના સીવાય બીજો કેઈજ નહી. ખરેજ કેવો શક્તીવાન અને અમર ખુદા છે જેને અમો પામ્યા ખરેજ કેવી અખરદસ્ત કુદરતોનો તે માલીક છે જેનો અમોએ દરશન કર્યો (કીશતીએ નુહ પાને ૧૮-૧૯)

(૬) “ જુઓ હું એ ચેતવીને મારા ઉપરની તમોને પેગામ પોંહ્યાડવાની ફરજમાંથી છુટો થાઉં છું કે ગુનાહ એક અહેર છે એને તબે ખુદાની નાફરમાની બુરી હલાકત છે એથી બચો દુઆ માંગો કે જેથી તમો શક્તી પામો ”
(કીશતીએ નુહ પાને ૧૭)

(૭) “ એ ન સમજો કે માત્ર મોહડેથી થોડા શબ્દો ઓચરી દીધાથી તમો તમારી ઝીંઠગીની અસલ મકસદ પામી લેશો. ખુદાતઆલા તમારી ઝીંઠગીઓમાં પુરેપુરો ફેરફાર ઉત્પન કરવા આહ્વે છે.”

(૮) “ ખુદાના ખંદાઓ ઉપર રહેમ કરો અને તેઓપર અબાનથી
 યા હાથથી યા બીજી કશી તદ્દખીરથી ઝુલમ ન કરો.
 બલકે તેઓની ભલાઈ માટે કેશેશ કરો. કેઈ સાથેબી
 મગરૂરીથી ન વરતો જો કે તે તમારાથી ઉતરતી પંકતીનો
 હોય અને કેઈનેબી ભુંડું ન કહો જો કે તે ભુંડું
 કહેતો હોય. રાંક સાલેસ નેક નીચતના તથા લોકોની
 દાઝ ધરાવનારા બનો જેથી ખુદા તમોને કળુલ કરમાવે.
 ઘણા છે જેઓ સાલેસાઈ જાહેર કરે છે પણ ખાતેનમાં
 તેઓ વરૂ છે. ઘણા છે જેઓ ખાહેરથી સાફ છે પણ
 ખાતેનમાં સાંપ છે તેથી તમો તેની દરગાહમાં ન કળુલાશો.
 જ્યાં સુધી તમારું જાહેર તથા ખાતેન એક ન હોય.
 મોટા હોવા છતાં નાહનાઓ પર રહેમ કરો અને તેઓને
 હલકાં ન પાડો. જ્ઞાની થઈને નાહનોને નસીહત કરો
 ન કે તમારી વડાઈ દેખાડી તેઓને તુચ્છકારો. શેઠયા
 હોવા છતાં તમારી શેઠાઈ પર મગરૂરી ન કરો. પણ
 ગરીબોની સેવા બજાવો. નાશકારક માર્ગો તજો ખુદાનો
 ઓફ રાખો અને પરહેઝગારી એખત્યાર કરો મખલુક
 (ખુદાની પેદા કરેલી જનદાર યા બેજન ચીજો) ની
 પરસ્તીશ ન કરો સરવેને તજી ફક્ત એક ખુદાના પરસ્તાર
 બનો અને દીલથી દુન્યાની મહોબત કાહડી નાખી માત્ર
 ખુદાનાજ થઈ જાઓ અને તેનીજ સેવા બજાવવા તમારી
 ઝીંઘી અર્પણ કરો અને તેનાજ માટે દરેક નાપાકી તથા

ગુનાહને ધીકારો કારણ કે તે પાક છે. એમ થવું જોઈએ કે દરેક સવાર તમારા માટે શાક્ષી આપે કે તમોએ રાત પરહેઝગારીમાં ગુજરી અને દરેક સાંજ તમારા માટે શાક્ષી આપે કે તમોએ દીવસ ખુદાના ખોદ સાથે ગુજર્યો ” (અલ વસ્યત પાને ૯)

એ તે પેગામ છે જે આ ઝમાનાનો પેગામખર લઈ આવ્યો છે અને એ પર વીચાર કર્યાથી નીચલી બાબતો જાહેર થાય છે:-

ખુદાતઆલાના પેગામથી શું જાહેર થાય છે ?

- (૧) “ પેહેલી અગત્યની બાબત જે એ પેગામથી જાહેર થાય છે તે એ છે કે ખુદાતઆલા આપણને પોતાની ખરી એકતાઈ તરફ દોરવે છે માત્ર એજ નહીં કે લોકો એ કહે કે ખુદા એક છે. એમ તો પેહેલેથી ઘણા લોકો કહેતા આવ્યા છે બલકે એ રીતે કે આપણા દરેક કામ અને ખ્યાલપર એની એકતાઈની હકુમત હોય. આપણે સરવે આધાર માત્ર ખુદાતઆલા પરજ રાખ્યે. આપણે આપણી નેમ ખર લાવવા સાધનોનો ઉપયોગ કર્યે પણ તેની સાથેજ એ એકીન રાખ્યે કે એતુ પરીણામ ખુદાતઆલાનાજ હાથમાં છે. કોઈખી ચીજ માટેની આપણી મહોબત ખુદાતઆલાની મહોબતથી વધે નહીં ન દેશની ન માલ મીલકતની ન સગાવાહળાઓની ન આપણી



ખાહેશો તથા મોજમજાહની. ન કોઈ ચીજ માટેનો અણુગમો ખુદાતઆલાની મહોબતથી વધે કે જેથી તેના ફરમાનોમાં કશો ફરક આવે. દુ'કમાં આપણો ફરેક કામ ખુદાતઆલા માટેજ હોવો જોઈએ અને તેમાં આપણી તે સીવાય બીજી કશી મતલબ ન હોવી જોઈએ. એજ તે એકતાઈ છે જે ખુદાતઆલા આપણથી વાહે છે અને એજ તે એકતાઈ છે જે દુન્યાને કાયદો પોંડ્યાડી શકે છે કેમકે એવી એકતાઈ આપણને માત્ર પથરની મુસ્તી-ઓથીજ બચાવતી નથી પણ આપણી ખાહેશો અને અણુગમાની મુસ્તીઓથીબી બચાવે છે અને એ રીતે દુન્યામાં ખરી સુલેહ કાયમ થઈ જાય છે.

- (૨) “ બીજી અગત્યની બાબત જે એ પેગામથી જાહેર થાય છે તે એ છે કે ઇનસાનઝાતની નબત (છુટકારા)ની ખરી રાહ ખુદાતઆલાના પાક કલામોની કીતાબ કેરાને શરીફમાં આવેલા કાયદા છે એમાં તમામ રૂહાની તથા અખલાકી બાબતોને લગતી હીદાયતો હરશાવવામાં આવી છે જે સુજબ અમલ કર્યાથી ઇનસાન ખુદાની રઝામંદી હાસલ કરી શકે છે માટે દુન્યાએ પોતાની મુસીબતો દૂર કરવા માટે એની તરફ ધ્યાન આપવું જોઈએ.
- (૩) “ ત્રીજી અગત્યની બાબત જે એ પેગામથી જાહેર થાય છે તે એ છે કે એક સંપુરણ કાયદો (તે કેરાને શરાફ)

નાઝીલ થઈ જવાનો એ અર્થ નથી કે ભવીશ માટે ખુદાના પેગામો આવવા બંધ થઈ જાય. ખુદાનો પેગામ માત્ર શરીઅતના કાયદા માટેજ આવી અટકતો નથી બલકે તે અવારનવાર લોકોને ખુદા તરફ ઓલાવવા માટે આવે છે. ખુદાતઆલાનો માત્ર એજ કામ નથી કે શરીઅતના કાયદાજ દરશાવે બલકે તે ફરમાવે છે કે બ્યારેખી લોકો મારાથી દુર થઈ જાય છે ત્યારે મારી તરફ તેઓને ઓલાવું છું. ખુદા પોતાના બંદાઓ સાથે વાત કરે એ તેની મોહબતની એક નીશાની છે. અને તે પોતાની મોહબતના દરવાઝા કદી ખી બંધ નથી કરતો. બ્યારે ઈનસાનની પેઢાયશની મકસદ એ છે કે ઈનસાન ખુદાતઆલાની રજામંદી તથા મેલાપ હાંસલ કરે તો પછી એ કેમ અને કે તેનો દરવાઝોજ બંધ કરી નાખવામાં આવે. એ કેહવું પુરતું નથી કે ઈનસાન મરવા પછી ખુદાને મળશે કારણ કે અગર દુન્યામાં માત્ર એકજ મઝહબ અને એકજ ખ્યાલ હોતે ત્યારે તો એ જવાબ કાંઈક સધ્યારો આપી શકતે પણ બ્યારે દુન્યામાં સેંકડો નહીં બલકે હજારો મઝહબો છે અને તે સરવેનો એ દાવો છે કે તેઓના મઝહબ પ્રમાણે ચાલ્યાથી ખુદા પામી શકાય છે. અગર ખુદાના મેલાપની ખાત્રી મરવા પછીજ થતી હોય તો આ દુન્યામાં જે અમલ કરવાની જગ્યા છે ઈનસાન પાસે સત્ય દેખાડવાની શી તક રહી?

અને આખેરતમાં સત્યની ખબર પડવાથી ઇનસાનને શો કાયદો ? ત્યાંથી ઇનસાન કાંઈ પાછો આવી શકે નહીં કે પોતાની ઝીંઠગી સુધારે ત્યારે ત્યાંનો જ્ઞાન ઇનસાનને કશોખી કાયદો પોંહ્યાડી શકતો નથી એટલા માટે એ જરૂરી છે કે આ દુન્યામાંજ ખુદાતઆલાની રજામંદી બાણવાનો કોઈ ખાત્રી ભરયો સાધન મોબુદ હોવો જોઈએ અને તે સાધન ખુદાતઆલાના પાક કલામો તથા તેની સીફતોની બલીહારી છે. હઝરત મસીહ મોઉદ (અ)ને એ દાવો છે કે એ બાબતો જેવી રીતે આગળા પેગમ્બરોને હાંસલ થઈ હતી તેવી રીતે મનેખી હાંસલ થઈ છે અને ખુદાતઆલાએ મને દુન્યામાં એટલા માટે મોકલ્યો છે કે હું દુન્યાને ખાત્રી ભરયા ઇમાનનો પત્તો આપું કે જેના વગર ઇનસાન ગુનાહથી બચી શકેજ નહીં અને લોકોના દીલોમાં એવી સંપુરણ મોહબત ઉત્પન કરું કે જેના વગર ઇનસાન કોઈ લોગ આપી શકેજ નહીં.

- (૪) “ ચોથી બાબત જે એ પેગમ્બરી બાહર થાય છે. તે એ છે કે પેગમ્બરખી ખીબા ઇનસાનો જેવો એક ઇનસાન હોય છે. એને કોઈ અસાધારણ હસ્તીનો લેખવો ન જોઈએ. ખુદાતઆલાએ સરવે ઇનસાનોને એક સરખી શક્તીઓ બક્ષી છે અને દરેક ઇનસાનની તરકકી (ઉનંતી) માટે દરવાજા ખુલ્લા રાખ્યા છે. જે કોઈખી

ખુદાતઆલાની રાહમાં કોશેશ કરે તે તરકકીની ટોંચ સુધી પોંહચી શકે છે અને ખુદાઈ મઅરેફતના દરવાઝા તેના માટે ખોલવામાં આવે છે એટલા માટે કોઇખી ધનસાનને પોતાની ગુપ્ત શક્તીઓને તુચ્છ ન સમજવી બેઇએ બલકે તેને ઉખ્યોગમાં લાવી રૂહાની તરકકીની કોશેશ કરવી બેઇએ અને ખુદાતઆલાના મેલાપ માટે તેના સાથે પડલાડો સંબંધ સ્થાપવાની કોશેશમાં કશી કસર બાકી ન રાખવી બેઇએ.

- (૫) પાંચમી બાબત જે એ પેગામથી બહોર થાય છે તે એ છે કે મઝહબની એ મકસદ નથી કે આપણે દુન્યાને તણ દઈએ. અને ખુદાતઆલા સાથેના મેલાપ માટે એ શરત નથી કે આપણે દુન્યા સાથેનો સરવે વહેવાર બંધ કરી નાખ્યે બલકે મઝહબ આપણને એ ફરઝ શીખવે છે કે આપણે દુન્યામાં રહીનેજ કેવી રીતે ખુદાતઆલા સાથેનો સંપુરણ સંબંધ સ્થાપી શકયે. ખુદાતઆલા એ રીતે નથી મળતો કે બ્યારે આપણે આપણી હાલત માલ મીલકત અને સ્નેહી સંબંધો તણ દઈએ બલકે તે એ રીતે મળે છે કે આપણે દરેક હાલતમાં તેની સાથેનો સંબંધ મજબુત કરયે પછી તે હાલત ખુશીની હોય યા ગમીની. ચહડતીની હોય યા પડતીની. નફ્રમાં હોઇએ યા નુકસાનમાં હર હાલતમાં આપણે તેનીજ તરફ ધ્યાન

રાખ્યે. અને તેની રહેમતથી નીરાશ ન થઈએ બલકે તેની મહોબતને વધાર્યે અને તેની ફરગાહમાં ફુઆ કરવામાં કસર ન કર્યે. બહાદુર તે નથી જે લડાઈમાંથી નાસી જાય છે બલકે બહાદુર તે છે જે લડાઈના મેદાનમાં મકમપણે ટકી રહે છે.

(૬) છઠી બાબત જે એ પેગામથી બહાર થાય છે તે એ છે કે નેકી એનું નામ નથી કે આપણે નેક કામો કર્યે. અને ન બદી તેનું નામ છે કે આપણે બદ કામો કર્યે બલકે નેકી અને બદી દીલની નેક અને બદ હાલતનું નામ છે અને નેક કામો તથા બદ કામો માત્ર નેકી બદીની નીશાનીઓ (ચીન્હો) છે. આપણું એ કામ ન હોવું જોઈએ કે આપણે માત્ર નીશાનીઓ (ચીન્હો)ને નેકી તથા બદી સમજી લઈએ બલકે આપણી ફરજ એ છે કે આપણે બદીની નીશાનીઓ નાબુદ કરી નાખ્યે અને નેકીની નીશાનીઓ ઉત્પન્ન કર્યે કારણકે દીલની સફાઈ તેજ ખરી સફાઈ છે અવ્યવોની સફાઈ તો તેને તાબે છે.

(૭) સાતમી બાબત જે એ પેગામથી બહાર થાય છે તે એ છે કે ગમે તેટલા ઇલમની યા બુદ્ધીની તરકકી (ઉન્તી) થવા છતાં આપણે ખુદાની શરીઅત મુજબ કામ કરવાની ફરજમાંથી છુટા થઈ શકતા નથી. ખુદાના કાયદા કાંઈ

સહા નથી કે આપણે કોઈની વખતે છુટા થઈ શક્યે. તે શારીરીક કાનુન મુજબ કારણ અને પરીણામના ધોરણ ઉપર રચાયેલાં છે તે પર અમલ કરવા વગર આપણે રૂઢાની તરફથી હાંસલ કરી શકતા નથી. ગુનાહ એટલા માટે ગુનાહ નથી કે ખુદાએ મના ફરમાવી છે બલકે ખુદાએ એટલા માટે મના ફરમાવી છે કે તે એક રૂઢાની અંદર છે. એથી જણાશે કે ખુદાની શરીરગત ઇનસાનોને ગુનેહગાર નથી બનાવતી બલકે ગુનાહથી બચવામાં મદદ કરે છે. જેને પેહલેથી બંધ આપવામાં આવે તો તે પેહલેથી તૈયાર થઈ રહે છે ન કે બંધારદાર થઈ જવાથી ઇનસાન ખાડામાં પડે છે. હઝરત મસીહ મોહિદ (અ) ફરમાવે છે ગુનાહ એક અંદર છે જેવી રીતે અંદરથી એટલા માટે અટકાવવામાં આવે છે કે તે નુકસાનકારક છે તેવીજ રીતે ગુનાહથી એટલા માટે અટકાવવામાં આવે છે કે તે નુકસાનકારક છે. જેવી રીતે અંદર દાક્ટરની મનાઈનાજ લીધે આક્રમકારક નથી થઈ જતું તેવીજ રીતે ગુનાહથી ખુદાતઆલાની મનાઈનાજ લીધે આક્રમકારક નથી થઈ જતું.

- (૮) આઠમી બાબત જે એ પેગામથી બહાર થાય છે તે એ છે કે આપણને માત્ર ખુદાતઆલાજ સાથેનો સંબંધ મજબુત કરવું જોઈએ એટલુંજ નહીં બલકે ઇનસાનગત સાથે બી

આપણને આપણો સંબંધ મજબુત કરવું જોઈએ. અને એવા કામોથી પરહેઝ કરવું જોઈએ જે ફેસાદ તથા જગડા ઉપજાવનારા હોય અને જે નેઅમતોની નવાજેશ થઈ હોય તે થઈ પોતાના તાળે હેઠળના લોકોને દબાવવાની બદલે તેઓની ખીદમત બજાવવી જોઈએ.

આ તે પેગામ છે જે ખુદાતઆલા તરફથી હઝરત મસીહ મોઉદ (અ) લઈ આવ્યા છે અને દરેક શખસ સહેજ ખી વીચાર કરવે આસાનીથી સમજી શકશે કે એ પેગામ કેવો અગત્યનો તથા જરૂરી છે. એ પેગામ ઉમેદનો પેગામ છે સુલેહનો પેગામ છે દહાપણનો પેગામ છે અગર દુન્યા અં પેગામ તરફ ધ્યાન આપે તો તેની દુન્યાદારી તથા રૂહાની બેઉ હાલતો સુધરી જાય એ પેગામ ઇનસાનની તરફનો નથી બલકે ખુદાતઆલા તરફનો પેગામ છે. હઝરત મસીહ મોઉદ (અ) એ નથી કહેતા કે હું મારી અકલથી એ બાબતો તમને સમજાવું છું બલકે તેઓ એ કહે છે કે હું તમને જે કંઈ સંલલાવું છું તે ખુદાએ મને કહ્યું છે કે તમને સંલલાવું અને ખુદાતઆલાના પેગામ કરતાં વધારે અગત્યનો બીજો કયો પેગામ થઈ શકે છે ?

બહેનો તથા ભાઈઓ અગર ઇનસાનને ખુદાતઆલા પર એકીન હોય તો તે કદી બી કહાણી કીસ્સાઓ પર સંતોષ ન પામી શકે. આપણે આપણી મજહબી કીતાબોમાં એ વાંચ્યથી કે આગલા ઝમાનાઓમાં ખુદાતઆલા એવી એવી રીતે વાતો

કરતો હતો તેથી આપણને શું સંતોષ મળી શકે ? અગર તે આગલા ઝમાનાઓમાં નીશાનીઓ દેખાડતો હતો અને હવે તેવી નીશાનીઓ નથી દેખાડતો તો આપણને તેનાથી કેવી રીતે મોહબત ઉત્પન્ન થઈ શકે ? એની તો એ મતલબ થઈ કે આગલા ઝમાનાના લોકો ખુદાને વાહલા હતા અને આપણા માટે એને જરાબી દરકાર નથી. શું એવો ખ્યાલ મોહબત ઉત્પન્ન કરી શકે છે યા અણગમો ? શું એવા ખુદાથી કોઈ શખસ સંબંધ સ્થાપવાની કોશિશ કરી શકે જે પોતે પોતાનો દરવાજો આપણા મોંહડા સાંબે બંધ કરે ? આપણે એબી કબુલ નથી કરી શકતા કે ઇનસાન જ્ઞાનમાં વધારો કરતોજ જાય છે અને ખુદાતઆલાની શક્તીઓ રદ થતી જાય છે કારણકે આપણે જો કે એ નથી માની શકતા કે ખુદાતઆલાની શક્તીઓની તરકકી (ઉનંતી) થતી રહે છે પણ આપણે એબી નથી માની શકતા કે તેની સીફતો નબલી પડતી જાય છે. એની સંપુરણતા કશો બી ફેરફાર ન હોવા માંજ સમાયલી છે કોઈ બી ફેરફાર પછી તે ચહુડતીનો હોય યા પડતીનો એબ પુરવાર કરે છે જ્યારે એ એવી પાક ઝાત હસ્તી છે જે દરેક એબથી પાક છે.

ઇનસાનની સ્વભાવીક હાલત શાક્ષી આપે છે કે તેને ઉપરથી કોઈ હીદાયતની જરૂરત છે અને સ્પીરીચ્યુઅલ સોસાયટીઓ જે હજારોની સંખ્યામાં દુન્યામાં સ્થાપાઈ ચુકી છે તે પુરવાર કરે છે કે ઇનસાન માત્ર આ દુન્યાનાજ ઇલિમથી સંતોષી થઈ શકતો

નથી. પણ શું આપણે એ માની શકયે કે આપણા વડીલોની રૂઢો તો આપણને તરકકીની તરફ લઇ જવા આતુર હોય પણ ખુદા જે સર્વે રૂઢોનો પેદા કરનારો છે અને જેણે આપણને એટલા માટે પેદા કર્યા છે કે આપણે તેની સાથે સંબંધ સ્થાપ્યે છતાં તેને આપણી તરકકીની કોઈ દરકાર નહીં અને તે આપણા માટે તેની સાથેના મેલાપનો કોઈ રસ્તો ખોલે નહીં ? એ કદી યનેજ નહીં. અગર કોઇને બી આપણી તરકકીની ફીકર થઈ શકતી હોય તો તે માત્ર ખુદાતઆલાનેજ છે બેશક એવી પાક હસ્તી સાથે સંબંધ સ્થાપવાની ચોકસ શરતોબી હોવી જોઈએ બેશક એના મેલાપ માટે ધનસાનમાં અસાધારણ પાત્રીઝગી હોવી જોઈએ. બેશક એનો દરવાજો ખુલે તે પહેલાં આપણને તે દરવાજો ઠોકવો જોઈએ પણ એ તો તદ્દન ચોકસ હોવું જોઈએ કે કોઇબી વખતે એના દરવાજાનું ખુલવું તદ્દન સંભવીત હોવું જોઈએ અને એ સંભવીત છે જે વીસે ખુદાતઆલાએ હઝરત મસીહ મોહમ્મદ (અ)ને એ પેગામ મોકલ્યો છે કે “અગર તમે આહો અને મારી હીઠાયત મુજબ અમલ કરો તો આજે બી તમે મારા કલામને એવીજ રીતે સાંભલી શકોછો જેવી રીતે કે આગળના લોકો સાંભલી શકતા હતા અને આજે બી તમારા માટે હું મારી શકતીઓ એવીજ રીતે બહોર કરી શકું છું જેવી રીતે કે આગલા લોકો માટે કરી હતી.”

એ પેગામ કેવો ઉમેદ ભર્યો છે ! કેવો ધનસાન અને ખુદા વચ્ચે મુલોહ સ્થાપનારો છે જે વીસે વધુ કહેવાની હું જરૂર નેતો

નથી પણ હું એ કહ્યા વગર રહી શકતો નથી કે એ પેગામની રૂએ હજરત મસીહમોઉદ્દિન (અ) એ ખુદાતઆલા અને બંદાઓ વચ્ચે સુલેહ કરાવી દીધી છે અને પુરવાર કરી આપ્યું છે કે આ ઝમાનાના લોકોને ખુદાતઆલા સાથે સાવકા દીકરાઓ જેવો સંબંધ નથી બલકે તે એઓ સાથે એવી મોહબત કરે છે જેવી કે તેઓ પોતાના સગા બચ્ચાંઓ સાથે કરે છે.

હજરત આહમદ (અ) નો દાવો.

હજરત આહમદ (અ)નો દાવો કાંઈ સાધારણ દાવો નથી. એઓનો દાવોજ એઓ ખરા હોવાની દલીલ છે. કારણ કે એ કહેવું તો સહેલ છે કે હું ખુદાતઆલા તરફથી આવ્યો છું પણ એ કહેવું અતીસે મુશ્કીલ છે કે હું દરેક શખ્સને ખુદા સુધી પોંહચાડી શકું છું.

પહેલી બાબત એક એવો દાવો છે કે જેનું ખર્ચં યા ખોટું હોવું દલીલો પર આધાર રાખે છે. અને દલીલો જેમ ગમે તેમ તાણી તોડી શકાય છે પણ બીજી બાબત એક એવો દાવો છે જેની સત્યતા દરેક શખ્સના બાતી અનુભવ ઉપર આધાર રાખે છે અને તેવો અનુભવ બીજાઓને હાંસલ કરાવી આપવું એ એક ખોટા શખ્સ માટે તદ્દન અશક્ય છે પણ હજરત આહમદ (અ)એ એવો દાવો કર્યો એટલુંજ નહીં પણ હજારો માણસો જેઓએ એઓના શીક્ષણ મુજબ અમલ કર્યો તેઓએ બી

ખુદાતઆલાની નીશાનીઓ જોઈ. તેની વાતો સાંભલી. અને તેઓ સરવે એઓના દાવાની સત્યતા સાબીત કરનારી જીવતી દલીલો સમાન બની ગયા છે. શું કોઈ ખોટો શખસ એ દાવો કરી શકે કે તેની તઅલીમ મુજબ અમલ કર્યાથી લોકો ખુદા સુધી પોંહચી શકે છે જેવી રીતે કે આગલા ઝમાનાના લોકો પોંહચતા હતા ? શું એવા શખસનો દાવો થોડાજ દીવસોમાં ખોટો ઠીકી તેને રૂસવા તથા ફજેત ન કરશે ?

ઓ ઈગિલ'ડના લોકો હું તમારા માટે એક ખુશ ખબરી લાવ્યો છું એક મહાન ખુશ ખબરી અને તે ખુદાતઆલા તરફથી તમારા માટે એ પેગામ છે કે તેણે તમોને તજી દીધા નથી બલકે પોતાની રહેમતના દરવાજા તમારા માટે ખોલ્યાં છે જેમાં દાખલ થવું તમારા હાથમાં છે. એના પાક કલામોની શરીઅત મુજબ અમલ કરો અને એજ ઝીંદગીમાં જીવતા ખુદાની મહાન શક્તીઓ જોઈ લ્યો. ખીજા સરવે મઝહબો લોકોને ઉધારનો વાયદો આપી ખુશ કરે છે પણ હઝરત મસીહ મોઉદ (અ) તમને જે ચીજ આપે છે તે રોકડી છે મરવા પછીની નહીં પણ એજ દુન્યામાં ખુદાતઆલા સાથે મેલવી આપવાનો વાયદો કરે છે. તે વાતો જે તમો બાઇબલમાં નવાઈ અને તાબુખી સાથે વાંચો છો તે આજે એઓની મારફતે સંભવીત બની ગઈ છે અજમાવો અને ખાત્રી કરો. હઝરત મસીહ મોઉદ (અ)ની ઝીંદગી તમારા માટે એક નમુનો છે. અને કોરાને શરીફ તમારા માટે

એક સંપુરણ રાહનુમાં (ભોમીઓ) છે. શું એ બીના લોકોની આંખો ખોલવા માટે પુરતી નથી કે આજથી ૩૪ વરસની આગમજ જંગલમાંથી એક શખસનો અવાજ આવ્યો કે “ભુઓ ખુદા તરફના એક પુકારનારનો અવાજ સાંભલો કે ખુદાની રહે-મતના દરવાજા ખોલવામાં આવ્યા છે. એની નજર પોતાના ખંદાઓની ભલાઈ માટે છે. તે મારી મારફતે તમામ દુન્યાને એક હાથ પર એકઠી કરવા ધારે છે તે દુન્યાને શક અને ખોટા આલોવાલી ઝીંઘીથી છોડવી એકીનપણાનુ પાણી પીવરાવવા માંગે છે ” જે સાંભલી શેહેરોના લોકો હસ્યા. ગામોના લોકો ખીજવાયા. રાજ્યો એ તુચ્છકાર્યો. અને પ્રભાઓએ મશકેરી કીધી પણ એની અવાજ દરેક તરેહની વીરૂધતા છતાં બુલંદ થવા લાગી એટલે સુધી કે વાંસલીના નરમ અવાજપરથી રણસીંગડા જેવો મોટો અવાજ થઈ ગયો. સુતેલાઓ ગભરાઈને બગવા લાગ્યા એક અહીંથી એક તહીંથી તે અવાજ તરફ દોડવા લાગ્યા એ રીતે તે પુકારનાર વધુવાર એકલો ન રહ્યો એકના બે થયા બેના ચાર એટલે સુધી કે ૩૪ વરસની મુદતમાં તેને માનનારાઓની સંખ્યા લગભગ એક મીલીઅન જેટલી થઈ ગઈ અને પચાસ દેશોમાં એના મીશનો કાયમ થઈ ગયા.

આહમદી સીલસીલાની તરકકી કેવા

સંબંધો હેઠળ થઈ ?

પણ એ તરકકી કાંઈ વગર તકલીફ અને વગર લોગે હાંસલ ન થઈ. લોકો તેની પાસે કુલોની રાહ પસાર કરી ન

પોહતા. બલકે તેને માનવાને લીધે ઘણાંએ પોતાના ઘરો છોડવા પડ્યા. ખાર્વીદાને પોતાની સ્ત્રીઓથી જુદું થવું પડ્યું. અને સ્ત્રીઓને પોતાના ખાર્વીદો તજવા પડ્યા. બાપને પોતાના દીકરાઓથી અલગ થવું પડ્યું અને દીકરાઓને તેઓના માબાપોએ ઘેરમાંથી હાંકી કાઢ્યા. ઘાતકી રાજ્યોએ એની તરફ રજુ થનારાઓને કેદ કર્યા અને એનો ઇનકાર કરાવવાની ફરજ પાડવા લાગ્યા. નહિકા કતલ કરવાની ધમકી આપી પણ તેઓ ડગમગ્યા નહીં અને મોતમાં તેઓએ જે મીઠાસ જોયો તેવો દુન્યાની બીજી કેદખી ચીજમાં ન જોયો. તેઓ ખુશાલ ચહેરે તે ગાલીમ લોકો સાંમે માથું યુલંદ રાખી હીંમતથી ઉભા રહ્યા જેઓ પર તે સંગદીલ ખુનીઓએ પથરનો વરસાદ વરસાવવો શરૂ કર્યો; અને દરેક પથર જે તેઓપર પડ્યો તેને તેઓએ કુલ સમાન લેખ્યો અને દરેક ઇંટ જે તેઓ ઉપર પડી તેને તેઓએ કુલની ખીલેલી કળી સમજી. અને જેવી રીતે એક વરસાબ પોતાની કન્યાને લઈને ખુશ ખુશ થતો પોતાને ઘર પાછો ફરે છે તેવી રીતે તેઓ હઝરત મસીહ મોઉદ (અ) ની મોહબતને લઈને પોતાના પેદા કરનાર માલીક સનમુખ ખુશ ખુશ થતા હાઝર થઈ ગયા એ એકીન સાથે કે તેઓએ બહુજ લાભકારક સોદો કર્યો.

એવી રાહોથી પસાર થવું કાંઈ સાધારણ બાબત નથી પણ હઝરત મસીહ મોઉદ (અ) ના અવાજમાં કાંઈ એવું ખેંચાણ

હતું કે જેના કાન ખુલ્લાં હતાં તેમાં એ શકતી ન હતી કે તે એનો ઇનકાર કરી શકે. શક અને ખોટા ખ્યાલો ધરાવનારા લોકોના દીલોને એવણે પાક કરી ઇમાન અને એકીનથી ભરી દીધા અને જે લોકો એઓના શીક્ષણ મુજબ ચાલ્યા તેઓએ ખુદાતઆલાનો મધુર અવાજ બંતે સાંભલી લીધો ત્યારે હવે તેઓને એ વીસે કોઈથી કીસમનો શક કેવી રીતે રહી શકે ? ઝમીન અને આસમાન કદાચ બદલાઈ બચ તે હજી બની શકે પણ જેઓએ ખુદાના મધુર અવાજનો મીઠાસ ચાખી લીધો તેઓના દીલો તો હરગીઝ ન બદલાય.

ખુદાતઆલાનો મધુર તથા આનંદકારક અવાજ.

બહેનો તથા ભાઈઓ હું તમારી સાંભે એ જે વાતો બયાન કરું છું તે કોઈથી સાંભલેલી વાતો નથી બલકે હઝરત મસીહ મોહિદ (અ)ના શીક્ષણ મુજબ અમલ કરવાના પ્રતાપે મેં પોતે ખુદાતઆલાનો અતી મધુર અવાજ સાંભળ્યો છે અને એના પ્યાર ભરેલા શબ્દોથી અતી આનંદ પામ્યો છું એવીજ રીતે કે જેવી રીતે હઝરત ઇસા (અ)ને માનનારા હવારીઓ (સાથીઓ)એ સાંભળ્યું હતું બલકે તેઓથી બી વધુ. મેં ખુદાતઆલાની ઝખર-ઝસ્ત શકતીઓ દીઠી. એણે મારી ખાતર પોતાનો ઝળકાટ ભર્યો દબાવ્યો બાહરે કર્યો અને મને એવા સંભોગો હેઠળ મઠક કરી કે જેવે સમય કોઈ ઇનસાનની મઠક મળવી અશક્ય હતી અને મને મારા દુશ્મનોના હુમળાઓથી એવે વખતે બચાવ્યો કે

તેવે વખતે કોઈ ધનસાન મને બચાવી શકતે નહીં. મને એવી બાબતો વીસે આગમચથી ખબર આપી કે જે વીસે કોઈ ધનસાન વમાસી વટીક ન શકે અને તે સરવે બાબતો એવી રીતે ખરી પડી જેવી રીતે કે મને કહેવામાં આવ્યું હતું.

એ મુજબ મારી આંખોએ હઝરત મસીહ મોહિદ (અ)ની સત્યતા જોઈ લીધી અને મારા હૃદયે તે સચ્ચાઈ અનુભવી લીધી અને હું એકીન રાખું છું કે દરેક શખસ જે તેની સાથે પોતાનો સંબંધ જોડશે અને તેની મહોબતને પોતાના હૃદયમાં જગો આપશે તે ખચીત એજ બાબતો જોશે જે મેં જોઈ છે બલકે કદાચ પોતાની મોહબતના પ્રમાણમાં મારાથી બી વધે.

ઓ તે લોકો જેઓ પોતાના દીકરાં યા માબાપ યા ખાવંદો યા સ્ત્રીઓ યા દોસ્તોના પેગામ સાંભળવા માટે તો બહુ આતુર રહો છો શું ત્યારે ખુદાતઆલા તરફના પેગામથી મોહડું ફેરવશો ? શું ખુદાને માનવાનો દાવો રાખવા છતાં તેના પેગામ તરફ ધ્યાન ન આપશો ? શું આગલા પેગમખરોના ઝમાનાઓમાં થયેલી હાલત વીસારી દેશો અને તે પરથી કશો ધડો ન લેશો ? રખે નમારા મનના તરંગો તમને એવી રીતે છેતરે કે “ જુઓ એ શખસને જે ખુદાનો પેગમખર બન્યો છે ! જુઓ એને જે પુર્વના વગર સુધરેલા મુલકનો રહેવાસી હતો અને જેની પાસે કોઈ સત્તા નહતી અને જે એક પારકા રાજ્યની હકુમત હેઠળ રહેતો હતો

તેને એ ભરતખો કેવી રીતે મડ્યો ? અને ખુદાએ તેને શા માટે ચુંટ્યો ? ”ચાહ રાખો કે ખુદાના કામો હેરત પમાડનારા હોય છે અને એની કુદરત અજબ હોય છે. એ હુમેશા એવા પથરાને ચુંટે છે કે જેને ઈમારત બનાવનાર રહ સમજી ફેંકી દે છે અને તેને એ ખુણાનો પથરો બનાવી તેમાં એવી શક્તી ભરી દે છે કે જેપર એ પડે છે તેનો ખી ચુરેચુરો થઈ જાય છે અને જે એના પર પડે છે તેનો ખી ચુરેચુરો થઈ જાય છે દુન્યામાં એવો કયો પેગમ્બર આવ્યો હતો જે વીસે લોકોએ એવી વાતો ન કરી હતી અને કયો એવો પેગમ્બર હતો જેનો એવો તીરસ્કાર થવા છતાં આખરે તેજ ફતોહમંદ થયો ન હતો ?

માટે બેહુનો તથા ભાઈઓ સાંભળો તે વાતો જે એ કહે છે અને ધ્યાન આપો તે પેગામ તરફ જે એ લઈ આવ્યો છે અને જુઓ તે અનેક ક્રીસમની મહદ જે એને ખુદાતઆલા તરફથી મલતી રહી છે અને એને કબુલ કરવા માટે આગળ વધો કારણ એમાંજ ખરી બલાઈ છે.

રખે એમ ન થાય કે તમારી રસમો તથા આહતો તમારી રાહમાં અટકાવ બને. રસમો તો અવારનવાર બદલાતી રહે છે તેવીજ રીતે આહતોમાં ખી ફેરફાર થતોજ રહે છે તો શું ખુદાની ખાતર તમો એ રસમો તથા આહતોને ન તજશો ? લોકો કહે છે કે ઇસલામના ફરમાનો સખત છે અને અમલ કરવા ભારી

પડે છે. શુ તેઓનો એ ખ્યાલ છે કે તે મહાન હસ્તી સાથેનો મેલાપ માત્ર મોહુડેની ઠાલી વાતોથીજ થઇ જાય ? જોવાજોગ બાબત તો એ છે કે શું ઇસલામનું શીક્ષણ અકલ વીરૂધ્ધ છે ? શું તે ફેસાદ ઉત્પન્ન કરનારું છે ? શું તે ખરી પાકીઝગી ઉત્પન્ન નથી કરતું ? જ્યારે એમાં કશું એ 'ખોટું' નથી ત્યારે શું માત્ર એટલાજ માટે કે ઇસલામના કેટલાક ફરમાનો તેઓની જુની આદતો વીરૂધ્ધ છે તેથી પોતા ઉપર ખુદાની રહેમતના દરવાઝા બંધ કરી લેશે અને તેના મેલાપનો આશીરવાદ રદ કરી દેશે ? શું લે.ગ આખ્યા વગર કોઇ બી નેઅમત મલી શકે છે ? તમો એકીવેલા તમારી તુચ્છ નફસાની ખાહેશો બી પુરી કરવા ચાહો તથા ખુદાતઆલાની રઝામંદી બી મેલવવા ચાહો તે ન બને.

સરવે મઝબો એ બાબે એકમત છે કે ખુદાતઆલા સાથેનો મેલાપ મોત પછી થશે પણ તેનો ખરો અર્થ એ છે કે ખુદાતઆલા સાથેનો મેલાપ ત્યારે થશે જ્યારે ઇનસાન ખુદાતઆલા ખાતર પોતાની નફસાની ખાહેશો ઉપર મોત આણશે.

લોકોની વાતોથી બીહો નહી.

ઓ લોકો તમો એ વાતથી ન બીહો કે લોકો તમારી પર હુસશે અથવા તમોને દીવાના સમજશે. કારણ એ હુમેશા થતુંજ આવ્યું છે કે જ્યારે બી કોઇએ શરૂઆતમાં સત્ય કબુલ્યું છે તો લોકોએ તેને દીવાનો કહ્યો છે. શું મુસા (અ) તથા ઇસા (અ)

પર ઇમાન લાવનારા દીવાના ન કહેવાયા ? પણ શું તેજ “દીવાના”
દુન્યાના રાહનુમા ન બન્યા ?

ઇંગ્લેન્ડ પર ઇસલામની રૂહાની ફતેહ.

હું તે ખુદાતઆલાની કસમ ખાઇને કહું છું જેના હાથમાં
મારો જાન છે અને જે વીસે તમામ આસમાની કીતાબો એકમત છે
કે તેના વીસે જુદું બોલનારને હલાક કરવામાં આવે છે કે મને
ખુદાતઆલાએ દેખાડ્યું છે કે હું ઇંગ્લાંડના દરયાના કીનારા પર
ઉભો છું અને મારા હાથ ઉપર ઇંગ્લાંડની રૂહાની ફતેહ થઈ છે.
માટે આજે નહીં તો કાલે ઇંગ્લાંડ હઝરત મસીહ મોઉદ (અ)ના
તેડાંને માન્ય રાખી ઇસલામ તરફ રજુ થશે.

**ખરો લાઘ્યશાલી તે જે સત્ય કબુલ કરવામાં
પેહેલ કરે.**

પણ લાઘ્યશાલી છે તે જે એ કામમાં સૌથી પેહેલે પગલું
ભરે છે. કેમકે જે શખસ સત્ય કબુલ કરવાની પેહેલ કરે છે
તેના માટે દબલ ઇનામ છે કારણ કે તે પોતે બી ઇમાન લાવે છે
અને બીબાઓ માટે ઉત્તેજન કારક થાય છે. બીબાઓ જેઓ
એની પાછલ આવે છે તેઓ એના ખરાબરયા થઈ ન શકે.
બેશક સત્ય શરૂઆતમાં આસ્તે આસ્તે ફેલાય છે પણ આખરે
તેનીજ ફતેહ થયા વગર રહેતી નથી. ખુદાતઆલાએ હઝરત
મસીહ મોઉદ (અ)ને એ વાયદો આપ્યો છે કે જેવી રીતે પેહેલા

મસીહ (તે ઇસા અ.) પછી ત્રણસો વરસની મુદતમાં ઇસાઈ-
અતને ફતેહ હાંસલ થઈ તેવીજ રીતે ૩૦૦ વરસની મુદત
દરમ્યાન એઓના સીલસીલાને ફતેહ હાંસલ થઈ જશે પણ
એ ફતેહ પેહેલી ફતેહ કરતાં વધારે સંપુર્ણ થશે કારણ કે તે
વખતે ઇસાઈઅત માત્ર રોમની રાજ કરતી કોમનો મજહબ
થયો હતો જ્યારે આ વખતે આહુમદયત (ખરો ઇસલામ)
તમામ દુન્યાના દીલોને કબજો કરી લેશે. ખેશક એ ગેબની
વાત છે પણ જ્યારે એઓની હઝારો ગેબી વાતો (પેશગોઈઓ
અથવા લવીશ વાણીઓ) ખરી પડેલી દુન્યા ભેઈ ચુકી છે તે
મુજબ એ બી ખરી થયલી ભેઈ લેશે.

શું એ તાબુબીની વાત નથી કે ૩૪ વરસ આગમજ
હઝરત મસીહ મોહિદ (અ) જ્યારે તદ્દન એકલા હતા ત્યારે
એઓએ એ પેશગોઈ પોતાની કીતાબો મારફતે આશકાર કરી
કે એઓની તઅલીમ (શીક્ષણ) જલદી ઇંગલંડ પોંહચી જશે
અને ત્યાંના લોકો એને કબુલશે અને તે મુજબ આજે તમે
જુઓ છો કે એઓને માનનારા લોકો આખા ઇંગલંડમાં સત્ય
ફલાવવાના કામ માટે ફરી વલ્યા છે. અને ઘણા લોકો સત્ય
કબુલીને એ સીલસીલામાં શામેલ થઈ ગયા છે. માટે ખુદાના કામો
વીસે અજબ ન થાઓ. એની કુદરત સાંખે દરેક ચીજ સહેલ છે.

ઓ સત્યના આહુનારાઓ તથા ખુદાતઆલાના મેલાપની
ખરી તલબ રાખનારાઓ હું મારા જાતી અનુભવથી તમો લોકોને

કહું છું કે ખુદાના મેલાપની ખરી રાહ હઝરત મસીહ મોહિદ (અ)ની પેરવી સીવાય બીજી કોઈએ નથી. આજે સરવે દરવાજા બંધ છે સીવાય એના અને સરવે ચેરાગો ખુબઈ ગયા છે સીવાય એના માટે એ દરવાજામાંથી દાખલ થાઓ જેને ખુદા-તઆલાએ ખોલ્યો છે અને એ ચેરાગથી રોશની લેઓ જેને ખુદાએ રોશન કર્યો છે. અને ખુદાનો ઝળકાટ ભર્યો દબદબો પોતાની આંખોએ જુઓ ખુદાની નઝદીકી તમારા હીલમાં અનુભવો.

લોગ આપવા તૈયાર થશો તોજ ફતેહ પામશો.

પણ યાદ રાખો કે જે હોડીઓમાં પગો રાખવા કદી લાભકારક ન નીવડે લોગ વીનાનો ઈમાન નફાકારક નથી. જે શખસ પોતાનો આરામ, પોતાની આસાયશ, પોતાનો વખત, પોતાની આદતો અને પોતાની રસમો છોડવા તૈયાર નથી થતો તે કદી ફતેહમંદીનો ચહેરો જોઈ શકે નહીં. અને જે કોઈ એ સરવે માટે તૈયાર થાય તેને કોઈ ચીજ નુકસાન પોંદ્યાડી શકે નહીં. હઝરત મસીહ મોહિદ (અ) ફરમાવે છે:—

“ તમે ખુદાતઆલાની રજામંદી હરગીઝ હાંસલ કરી ન શકશો જ્યાં સુધી કે તમે તમારી મોજ તમારી મજાહ તમારો દરજ્જો તમારો માલ તમારી મીલકત તમારો જાન તરક કરો નહીં તથા એની રાહમાં દરેક એવી મુશકીલનો મુકાબલો કરો નહીં જે તમારી સનમુખ મોતનો દેખાવ રજુ કરતી હોય. અગર

તમે તમામ મુશકીલોનો મુકાબલો કરશે તો ખુદાતઆલા તમોને એક ખ્યારા બચાની માફક ગોદમાં લઈ લેશે અને તમને તે રાસ્ત બાઝો (સત્ય વાદીઓ)નો વારસ બનાવશે જે તમારી આગમજ ગુજર પામ્યા છે. અને તમારા માટે દરેક નેઅમત અને રહેમતના દરવાજા ખોલવામાં આવશે.”

બુચો ખુદાએ ઈસાઈઆ પેગમ્બરની પેશગોઈ મુજબ પુર્વથી એક રાસ્ત બાઝને ઉલો કર્યો અને તેની મારફતે પોતાની મરજી તમે સુધી પુગાડી. શું હું ઉમેદ રાખું કે તમે ખરા અતકરબથી તેને કબુલશો અને તેના પેગામના ફેલાવા માટે પશચીમના મુલકોમાં પેહેલા વાવટા લઈ જનારા થશો ? હું તમોને તે જ્ઞાનની રૂએ જે ખુદાતઆલાએ મને બક્ષ્યો છે ખાત્રી અપાવું છું કે તમામ કોમો તમારાથી આશીરવાદ પામશે અને ભવીશમાં આવનારી એલાહ તમે પર આશીરવાદ મોકલશે અને તમે ખુદાના ફઝલથી ન ફના થનારી ખરા સુખની અમ્મર ઝીંદગી પામશો.

(એ પેગામ ૧૯૨૪માં લંડન ખાતે લરાયલા એકઝી-બીશન ટાંકણે આહમદી સીલસીલાના લીડર હઝરત ખલીફતુલ-મસીહિ જતે ત્યાં સીધારી ત્યાં લેગા થયલા લોકોને પોંહચાડી આપ્યો હતો. એ પેગામ કોઈ ખાસ કોમ માટે નથી બલકે તમામ ઇનસાનઝાત માટે સામાન્ય રીતે એક મહાન ખુશ ખબરી છે. લાઝ્યશાહી તે જે એનો લાલ લે અને અલાગ્યો તે જે એને હશી કહાડે).

અ. અ.

દરેક ધનસાને જરૂર બાણુવું બોધ્યે કે

ખુદાતઆલાએ આપણને આ જ્ઞાનમાં શા માટે પેદા કર્યા છે ? આપણે ખરું સુખ કેવી રીતે પામી શક્યે ? મોત પછી આપણી શી હાલત થશે ? વગેરે અનેક અગત્યની બાબતોની ખરી અને ખુદાતઆલાના કલામો સાથેની સત્તાવાર હકીકત ખુદા તરફનો પ્રતીનીધીજ બતાવી શકે તે માટે વાંચો આ જમાનામાં બહાર થયેલા એક મહાન ખુદાઈ રાહનુમાની ગુજરાતીમાં પ્રગટ થયેલી “ઈસલામનો રૂહાની ખઝાનો” નામની ત્રણસો પાનાની સુંદર કીતાબ આવૃત્તિ બીજી રૂ. દોઢ.

ખાકસાર

અબદુલ્લાહ અલાદીનભાઈ.

અલાદીન બીલડીંચ.

આફકરડ સ્ટ્રીટ—સીકંદરાબાદ.

THE REVIEW of RELIGIONS.



A monthly magazine dealing With important religious questions, offering a fair and impartial review of the Prominent religions of the world and removing all misconceptions about Islam.

Published in London:--

Annual subscription Rs 7-8-0 or 10, Shillings.

Apply Professor A R. Dard M. A.
63, Melrose Road,
Southfields S. W. 18, London.

અતી અગત્યની ખબર.

દરેક કોમની એ એક મઝહબી માન્યતા છે કે જ્યારે બી લોકોમાં દીનદારી ગટતી જાય અને બદકારી વધતી જાય ત્યારે એક ખુદાઈ રાહનુમા બહાર થાય. એ ખુદાઈ નીચમ મુજબ

આ ઝમાનામાં એક મહાન ખુદાઈ રાહનુમા
બહાર થયા.

જેને લાખો લોકોએ સ્વીકારી ન વરણવી શકાય 'મેસુ' ઉત્તમ મુખ હાંસીલ કરી ખુદાતઆલાના શુકરાના અદા કરે છે. એ મુજબ દરેક ઈનસાન એ ખુદાઈ આશીરવાદ પામવા બાખ્ય-શાળી થાય તેટલા માટે અનેક ભાષાઓમાં એને લગતી ક્રીતાઓ પ્રગટ થઈ છે. અંગ્રેજી તથા ગુજરાતી બહુનારાઓએ નીચલા ક્રીતાઓ જરૂર વાંચી લેવી

- (૧) **Ahmad The Promised World Messenger.
His Claims & Teachings in his own words
500 Pages. Beautifully Bound. 4th Edition
Rs. 3-0-0**

(૨) “તમામ દુન્યા માટેના મહાન પેગમ્બરના સુખાર ફેરમાનો” ઘણા અગત્યના વધારા સાથે આવૃત્તિ થી. લગભગ ૫૦૦ પાના રૂ. ૨-૦-૦.

જેઓ ઉપલી કીતાબો વાંચવા ચાહતા હોય પણ ખર્ચ ન શકતા હોય તેઓને કીમત દીપાગ્રીટ મુકવે પંદર દહાશાર વાંચવા માટે મુક્ત આપવામાં આવશે.

આવી સગવડ કરી આપવા છતાં જે કોઈ આ ખુબ બાબતની ગંભીર ચેતવણીની જાહેર ખબર પામવા છતાં એ વીંચ પોતાની ખેદરકારી યા તકોબરીથી કનવાર કરશે નહીં તે યાદ રાખે અને ખુબ યાદ રાખે કે તે આખેસ્તમાં પોતાને ન વરણવી શકાય એવા દુષપ્રધાયક અજાબને ભાગ થયેલો જશે.

ખાકસાર.

અબ્દુલ્લાહ અલાદી

અલાદીન બીલડીંગ

આફફર્ડ રીડીંગ-સીકન્ડ

